

پودوں میں ریپروڈکشن

(Reproduction in Plants)

باب
3

Students' Learning Outcomes

تدریسی مقاصد

- اس باب کے مطالعہ کے بعد طلبہ اس قابل ہو جائیں گے کہ:
 - پولی نیشن کی تعریف کر سکیں۔
 - پودوں میں سیلف پولی نیشن اور کراس پولی نیشن کا موازنہ کر سکیں۔
 - کراس پولی نیشن میں ملوث مختلف عوامل کی فہرست تیار کر سکیں۔
 - ان پودوں کی تحقیق کر سکیں جو کراس پولی نیشن کرتے ہیں۔
 - سیکسوال (جنسی) اور اے سیکسوال (غیر جنسی) ری پروڈکشن میں فرق کر سکیں۔
 - فرٹیلائزیشن بیان کر سکیں۔
 - بیج اور پھل کا بننا بیان کر سکیں۔




پھول کی رنگ دار پتیاں پھول کی پولی نیشن کرنے والے انسکیٹس کو متوجہ کرتی ہیں۔ پلن گریزان کے اجسام سے چٹ کر پھول کے بیج بنانے والے حصے کی طرف چلے جاتے ہیں۔

تمام جان دار اپنی نسل آگے بڑھاتے ہیں۔ ریپروڈکشن (Reproduction) وہ عمل ہے جس کے ذریعے جان دار اپنے جیسے مزید جان دار پیدا کرتے ہیں۔ ریپروڈکشن جان داروں کی ایک بنیادی خصوصیت ہے۔ پھول دار پودے زیادہ تر پھولوں کے ذریعے ہی اپنی نسل آگے بڑھاتے ہیں۔ پھول دار پودوں کی ریپروڈکشن میں ایک اہم عمل پولی نیشن ہے۔ پولی نیشن نئے بیج پیدا کرنے میں مدد دیتی ہے جن سے نئے پودے اُگتے ہیں۔

3.1: پولی نیشن (Pollination)

پھول کے اہتھر سے پولن گریز (Pollen Grains) کی سگما پر منتقلی، پولی نیشن کہلاتی ہے۔ اس عمل کی مدد سے زحسی سیل (سپرم) مادہ جنسی سیل (انڈہ) تک جا پہنچتا ہے۔ جنسی سیلز کو گیمیٹس (Gametes) بھی کہتے ہیں۔ ہوا، انیکٹس، جانور اور پانی مختلف پودوں میں پولی نیشن کے ذرائع ہیں۔



شکل 3.1: پھول کے کچھ حصے پولی نیشن میں مدد دیتے ہیں۔

پھول کے حصے (Parts of a Flower)

اکثر پھولوں کے چار حصے سپیلز (Sepals)، پیلز (Petals)، سٹیمنز (Stamens) اور کارپلز (Carpels) ہوتے ہیں۔ سبز سپیلز کی حالت میں پھول کو دھوپ اور بارش سے بچاتے ہیں۔ رنگ دار پیلز پھول کی پولی نیشن کے لیے انیکٹس اور جانوروں کو متوجہ کرتے ہیں۔ سٹیمنز پھول کے زحھے ہوتے ہیں۔ ہر سٹیمن میں ایک فلامنٹ (Filament) اور ایک اہتھر (Anther) ہوتا ہے۔ پولن گریز اہتھر ز میں بنتے ہیں۔ کارپلز پھول کے مادہ حصے ہوتے ہیں۔ ہر کارپل میں ایک چمکواں سگما (Stigma)، ایک سٹائل (Style) اور ایک اوری (Ovary) ہوتی ہے۔ اوری میں اودیولز (Ovules) پائے جاتے ہیں۔



شکل 3.2: سیلف پولی نیشن

3.2: پولی نیشن کی اقسام (Kinds of Pollination)

پولی نیشن کی دو اقسام، سیلف پولی نیشن اور کراس پولی نیشن ہیں۔

پولن گریز کی اہتھر سے اسی پھول یا اسی پودے کے کسی دوسرے پھول کے سگما پر منتقلی، سیلف پولی نیشن (Self-pollination) کہلاتی ہے (شکل 3.2)۔ مٹر، ٹماٹر اور دھان وغیرہ کے

پودوں میں سیلف پولی نیشن ہوتی ہے۔



پولن گریز کی ایک پھول کے انتھرز سے اسی قسم کے کسی دوسرے پودے کے پھول کے سگما پر منتقلی، کراس پولی نیشن (Cross-pollination) کہلاتی ہے (شکل 3.3)۔ پاپولر، برگد، سیب اور پیتا وغیرہ کے درختوں میں کراس پولی نیشن ہوتی ہے۔ کراس پولی نیشن کے لیے پودوں کا ایک ہی وقت میں پھول پیدا کرنا ضروری ہوتا ہے۔ کراس پولی نیشن عام طور پر ان پودوں میں ہوتی ہے جو ایک دوسرے کے قریب اُگے ہوں۔ سیلف پولی نیشن کی نسبت کراس پولی نیشن سے زیادہ مضبوط پودے پیدا ہوتے ہیں۔

کچھ پودوں میں کراس پولی نیشن کے لیے خاص خصوصیات جیسا کہ رنگ دار پیٹلز، لمبے اور چمکیوں سگما، رس پیدا کرنے والے نیکٹر (Nectar) اور خوشبو وغیرہ ہوتی ہیں۔

مزید سوچیے!

پولن گریز کے مسائل پر گرنے کے بعد انھیں وہاں ٹھہرنے میں کون مدد دیتا ہے؟

3.3: پولی نیشن کے عوامل یا پولی نیٹرز (Agents of Pollination or Pollinators)

وہ عوامل جو پھولوں کے انتھرز سے پولن گریز کو سگما تک لے جاتے ہیں، پولی نیٹرز (Pollinators) کہلاتے ہیں۔ ہوا، پانی، انسکیٹس، پرندے اور چمکا ڈو وغیرہ چند ایک پولی نیٹرز ہیں۔



شکل 3.4: ہوا کے ذریعے پولی نیشن کرنے والے پودے بڑی تعداد میں پولن گریز پیدا کرتے ہیں۔

ہوا کے ذریعے پولی نیشن (Pollination by Wind)

ہوا ایک پھول سے پولن گریز اٹھاتی اور انھیں دوسرے پرگرادیتی ہے (شکل 3.4)۔ ہوا کے ذریعے پولی نیشن کرنے والے پودوں کے سٹیمنز اور کارپلز لمبے ہوتے ہیں۔ گھاس کی نسل کے اکثر پودے (Grasses) پولی نیشن کے لیے ہوا پر انحصار کرتے ہیں۔

مزید سوچیے!

گھاس کی نسل کے پودوں میں پھول شوخ رنگوں کے نہیں ہوتے۔ اس بات کا تعلق ان میں پولی نیشن کے طریقے سے کس طرح ہو سکتا ہے؟

جانوروں کے ذریعے پولی نیشن

(Pollination by Animals)

انسکیٹس اور کچھ دوسرے جانور ایک پھول سے دوسرے پھول پر جاتے ہوئے پولن گریز بھی منتقل کر سکتے ہیں (شکل 3.5)۔ شوخ رنگ دار پیٹلز، دلکش اشکال، رس والے نیکٹرز اور خوشبو وغیرہ جانوروں کو پھولوں کی طرف متوجہ کرتے ہیں۔ پولن گریز اپنی کھردری اور چمکیوں سطح کی بدولت جانوروں کے جسموں سے چٹ جاتے ہیں۔



شکل 3.5: شہد کی کھیاں جب خوراک کے لیے پھولوں پر بیٹھتی ہیں تو پولن گریز ان کے اجسام سے چٹ جاتے ہیں۔



شکل 3.6: ویلسنیریا ایک آبی پودا ہے جس میں پالی نیشن پانی کے ذریعے ہوتی ہے۔

پانی کے ذریعے پالی نیشن (Pollination by Water)

پانی کے ذریعے پالی نیشن عام نہیں۔ البتہ چند پودے اپنے پالن گرینز پانی میں خارج کرتے ہیں۔ پالن گرینز پانی کی لہروں کے ساتھ آہستہ آہستہ بہتے ہوئے دوسرے آبی پودوں تک پہنچ جاتے ہیں۔ ہائڈریلا (Hydrilla) اور ویلسنیریا (Vallisneria) وغیرہ میں پانی کے ذریعے پالی نیشن ہوتی ہے (شکل 3.6)۔

دلچسپ معلومات

سلک کاٹن کے درخت (Silk Cotton Tree) میں گلہریوں کے ذریعے پالی نیشن ہوتی ہے۔ کیکٹس (Cactus) پودوں کے پھولوں میں رات کے وقت چگاڑوں کے ذریعے پالی نیشن ہوتی ہے۔

پالن گرینز کا مشاہدہ کرنا

سرگرمی 3.1

- آپ کو ضرورت ہوگی: • مائیکروسکوپ • شیشے کی سلائیڈز (Glass slides) • کورسلیپس (Cover Slips) • مختلف پھولوں کے اینتھرز
- اپنے سائنس ٹیچر کی زیر نگرانی، شیشے کی سلائیڈ پر پانی کا ایک قطرہ رکھ کر اس پر ایک پھول کا اینتھر رکھیں۔
 - سلائیڈ پر کورسلیپ رکھیں۔
 - مائیکروسکوپ کے ذریعے پالن گرینز کا مطالعہ کریں۔
 - دوسرے پھولوں کے لیے بھی یہی طریقہ کار دہرائیں۔
 - آپ نے مائیکروسکوپ کے ذریعے جو مختلف پالن گرینز دیکھے ہیں ان کی ڈیاگرامز بنائیں۔

3.4: ریپروڈکشن کی اقسام (Kinds of Reproduction)

پودے مختلف طریقوں سے اپنی نسل آگے بڑھاتے ہیں۔ بے پھول پودے (Non-flowering Plants) سپورز کے ذریعے اپنی نسل آگے بڑھاتے ہیں۔ پھول دار پودے (Flowering Plants) بیج پیدا کرتے ہیں۔ ریپروڈکشن کی وہ قسم جس میں صرف ایک ہی آبائی سیل بچے (Offspring) میں نشوونما پاجائے، اے سیکسویئل ریپروڈکشن (Asexual Reproduction) کہلاتی ہے۔ پودوں میں اے سیکسویئل ریپروڈکشن کے کئی طریقے پائے جاتے ہیں۔ ہم پھیلی جماعتوں میں پودوں میں قلم کاری (Cutting)، پیوند کاری (Grafting) اور داب لگانا (Layering) پڑھ چکے ہیں۔ جب دونوں والدین سے ایک ایک گیمیٹ (Gamete) باہم مل کر زائیگوٹ (Zygote) بنائیں تو یہ عمل سیکسویئل ریپروڈکشن (Sexual Reproduction) کہلاتا ہے۔ پودوں میں سیکسویئل ریپروڈکشن کے ذمہ دار پھول ہیں۔ اس عمل میں بننے والا زائیگوٹ بیج میں تبدیل ہو جاتا ہے۔

زائیگوٹ: زائیگوٹ (سپرم) اور مادہ گیمیٹ (انڈہ) باہم مل کر زائیگوٹ بناتے ہیں۔ بعد میں زائیگوٹ سے بیج بنتا اور بیج اُگ کر نیا پودا بناتا ہے۔


کیا آپ جانتے ہیں؟

آلو اے سیکسویئل ریپروڈکشن کے ذریعے اپنی نسل آگے بڑھاتے ہیں۔ ہم آلو پر چھوٹے چھوٹے بڈز (Buds) یا آنکھیں دیکھ سکتے ہیں۔ ان میں سے ہر بڈ آلو کے نئے پودے کی شکل میں اُگ سکتا ہے۔

3.5: پودوں میں فرٹیلائزیشن (Fertilization in Plants)

پھول میں سگما کی چمکیوں سطح سے پولن گریز چٹ جاتے ہیں۔ یہاں ہر پولن گرین سے ایک پولن ٹیوب (Pollen Tube) نکلتی ہے۔ اس پولن ٹیوب میں دوسرے سہرز (Sperms) موجود ہوتے ہیں۔ ٹیوب نیچے کی طرف بڑھتی اور سٹائل سے گزر کر اووری میں داخل ہوتی ہے۔ پولن ٹیوب آخر کار اوویول میں داخل ہو کر اپنے سہرز اس میں خارج کر دیتی ہے۔ ان میں سے ایک سہرے (Egg) سے مل کر زائیگوٹ بناتا ہے (شکل 3.7)۔ دوسرا سہرے ایک اور سیل سے مل کر خوراک کا ذخیرہ بناتا ہے۔

سہرے کا انڈے کے ساتھ ملاپ کا عمل فرٹیلائزیشن (Fertilization) کہلاتا ہے۔



شکل 3.7: پولن گرین کا زائیگوٹ (سہرے)، اوویول کے مادہ گیمیٹ (انڈہ) سے ملتا ہے۔

فرٹیلائزیشن کے بعد تبدیلیاں (Changes after Fertilization)

فرٹیلائزیشن کے بعد پھول میں کئی تبدیلیاں واقع ہوتی ہیں۔ سہرے، پیٹلز اور سٹیمنز خشک ہو کر جھڑ جاتے ہیں۔ اووری کے اندر فرٹیلائزڈ انڈہ، ایمبریو (Embryo) بن جاتا ہے۔ بعد میں اوویولز سے بیج بنتے ہیں۔ اووری سائز میں مزید بڑی ہو کر پھل بن جاتی ہے۔ پھل بیج یا بیجوں کی حفاظت کرتا ہے۔

مزید سوچیے!

سپتے (Papaya) میں زور مادہ پھول الگ الگ پودوں پر ہوتے ہیں۔ پھل دار سپتے کا اکیلا پودا کیوں بمشکل ہی نظر آتا ہے؟

پھول کے حصوں کی شناخت کرنا

سرگرمی 3.2

کسی باغ سے ایک پھول توڑیں۔ ایک چمکی (Pair of Forceps) لیں اور اپنے سائنس ٹیچر کی زیر نگرانی احتیاط سے پھول کے حصے علیحدہ کریں۔ سپتے، پیٹلز، سٹیمنز اور کارپل کی شناخت کریں۔ سٹیمن کے اینتھر، فلامنٹ اور کارپل کے سگما، سٹائل، اووری کی شناخت بھی کریں۔ سٹیمن اور کارپل کی اشکال بھی بنائیں۔



اپنے سائنس ٹیچر کی زیر نگرانی اپنے سکول کے نزدیک کسی پھل دار پودوں کے باغ کا دورہ کریں۔ پھل میں تبدیل ہوتے ہوئے پھولوں کا مشاہدہ کریں۔ پھولوں کا کون سا حصہ پھل میں تبدیل ہو رہا ہوتا ہے۔

3.6: بیجوں اور پھلوں کا بننا (Formation of Seeds and Fruits)



شکل 3.8: پھول کی اودری سے پھل نشوونما پاتا ہے۔

بہت سے پودے اپنے بیجوں کی حفاظت کے لیے پھول اگاتے ہیں۔ بیج اپنے اندر موجود ایمبریو کی حفاظت کرتا ہے۔ مزید برآں بیجوں اور پھلوں کی اشکال ان کی بکھیر (Dispersal) میں مدد دیتی ہیں۔

بیج (Seeds)

فرٹیلائزیشن کے بعد اوویول بیج بن جاتا ہے۔ ایمبریو اور اس کی خوراک کا ذخیرہ ایک سخت سیڈ کوٹ (Seed Coat) میں بند ہوتے ہیں۔ بیج کا اہم ترین حصہ اس کا ایمبریو ہے۔ ایمبریو سے نیا پودا اُگتا ہے۔ ایمبریو درج ذیل حصوں پر مشتمل ہوتا ہے (شکل 3.9)۔

ریڈیکل (Radicle)


ایمبریو کا یہ حصہ نوخیز پودے کی ابتدائی جڑ بناتا ہے۔

پلومیول (Plumule)

ایمبریو کا یہ حصہ نوخیز پودے کا ابتدائی تن بناتا ہے۔

کاٹی لیڈنز (Cotyledons)

ایمبریو کا یہ حصہ اُگتے ہوئے ننھے پودے کو خوراک مہیا کرتا ہے۔



شکل 3.9: بیج میں ایمبریو مستقبل کا پودا ہوتا ہے۔

چنے کے کچھ بیج لیں اور انہیں چند گھنٹوں کے لیے پانی میں بھگو دیں۔ بیج پانی جذب کر کے پھول جائیں گے۔ اب ایک بیج کا سیڈ کوٹ اتار کر اس کے حصوں کا مشاہدہ کریں۔

آپ کو ضرورت ہوگی: • مونو کاٹ اور ڈائی کاٹ پھول • مونو کاٹ اور ڈائی کاٹ بیج • ایک تیز چاقو • چٹائی

طریقہ کار

- 1- اپنے سائنس ٹیچر کی زیر نگرانی کچھ مونو کاٹ (Monocot) اور کچھ ڈائی کاٹ (Dicot) پودوں کے پھول اور بیج اکٹھے کریں۔
- 2- ایک مونو کاٹ اور ایک ڈائی کاٹ پھول لیں۔ ان کے سپلر اتاریں اور گنتیں۔ اسی طرح پینڈلز کو بھی اتار کر گنتیں۔
- 3- ایک پھول کے سٹیمنز اور کارجلز بھی اتاریں۔ ان کی شناخت کریں اور مشاہدہ کریں۔
- 4- ایک مونو کاٹ اور ایک ڈائی کاٹ پودے کا بیج لیں۔ بیجوں کو درمیان سے کاٹ کر ان کے ایمریوکا مشاہدہ کریں۔
- 5- بیجوں میں کاٹی لیڈنز کے مقام کی نشاندہی اور مشاہدہ کریں۔


سوچنے کی باتیں

i- بیج کا بیرونی غلاف اور خوراک کا ذخیرہ کیا فعل سرانجام دیتے ہیں؟

ii- مونو کاٹ اور ڈائی کاٹ پھولوں اور بیجوں کے کون کون سے حصے ایک جیسے ہیں؟



پھل (Fruit)



شکل 3.10: پودے اپنے بیجوں کو کھیرنے کے لیے پھل پیدا کرتے ہیں۔

بچی ہوئی اوروری پھل کہلاتی ہے۔ اوروری کی دیوار سے پھل کی دیوار بنتی ہے جو پیری کارپ (Pericarp) کہلاتی ہے۔ اوروری میں اوویولز بیجوں میں تبدیل ہوتے ہیں۔ پکا ہوا پھل ایک یا کئی بیجوں پر مشتمل ہو سکتا ہے۔ زیادہ تر پھلوں میں پیری کارپ کی تین تہیں ہوتی ہیں جیسا کہ آڑواور آم میں (شکل 3.10)۔ بیرونی تہہ جلد (Skin)، درمیانی تہہ گودہ دار (Fleshy) اور اندرونی تہہ سخت ہوتی ہے۔ کچھ پھلوں میں پیری کارپ سخت اور خشک ہوتی ہے مثال کے طور پر بادام اور اخروٹ وغیرہ۔

مزید سوچیے!

کون سے پھل سبزیوں کے طور پر کھائے جاتے ہیں؟

کیا آپ جانتے ہیں؟

پودے پھول اور پھل ہمارے لیے نہیں بلکہ اپنے بیجوں کی حفاظت اور کھیر کے لیے پیدا کرتے ہیں۔

بہت سے پودے جیسا کہ سنیک روٹ (Snakeroot) اور ادراک (Ginger) ادویات کے طور پر استعمال کیے جا رہے ہیں۔ آج استعمال ہونے والی زیادہ تر ادویات پودوں سے ہی حاصل کی جاتی ہیں۔ سائنسدان پودوں سے مزید ادویات کے حصول کے لیے کوشاں ہیں۔ آپ کے خیال میں پودوں کی مختلف اقسام کا تحفظ کیوں ضروری ہے؟

سائنس، ٹیکنالوجی اور معاشرہ

اہم نکات

- ◀ پھول کے سیمن سے پولن گریز کی سگما منتقلی، پولی نیشن کہلاتی ہے۔
- ◀ پولی نیشن کی دو اقسام، سیلف پولی نیشن اور کراس پولی نیشن ہے۔
- ◀ ایک پھول کے پتھر سے پولن گریز کی اسی پھول یا اسی پودے کے کسی دوسرے پھول کے سگما پر منتقلی، سیلف پولی نیشن کہلاتی ہے۔
- ◀ ایک پھول کے پتھر سے پولن گریز کی اسی نسل کے کسی دوسرے پودے کے پھول کے سگما پر منتقلی، کراس پولی نیشن کہلاتی ہے۔
- ◀ رنگ دار پیٹلز، لمبے اور چمکویں سگما، ٹیکٹر اور خوشبو ایسے عوامل ہیں جو پودوں میں کراس پولی نیشن میں معاون ہوتے ہیں۔
- ◀ پاپولر، برگد، سیب، پپیتا وغیرہ کے درختوں میں کراس پولی نیشن ہوتی ہے۔
- ◀ پودے اے سیکسویئل اور سیکسویئل ریپروڈکشن دونوں سے اپنی نسل آگے بڑھاتے ہیں۔
- ◀ اے سیکسویئل ریپروڈکشن میں صرف ایک ہی آبائی سیل بچے کی شکل میں نشوونما پاتا ہے۔
- ◀ سیکسویئل ریپروڈکشن میں، دونوں والدین سے آنے والے دونوں گیمٹس مل کر زائیگوٹ بناتے ہیں۔
- ◀ سپرم اور انڈے کے باہم ملاپ کا عمل فرٹیلائزیشن کہلاتا ہے۔
- ◀ فرٹیلائزیشن کے بعد پھول کی اووری پھل میں جبکہ اوویولز بیجوں میں تبدیل ہو جاتے ہیں۔

سوالات

1- مندرجہ ذیل ہر جملے کو درست اصطلاح لکھ کر مکمل کریں۔

- i- یہ بیج کی حفاظت کرتا ہے
- ii- نر اور مادہ جنسی سیلز
- iii- ایک ہی قسم کے دو پودوں کے درمیان پولن گریز کا تبادلہ
- iv- گھاس کی نسل کے زیادہ تر پودوں میں ہونے والی پولی نیشن
- v- یہ پھول کی اووری میں پایا جاتا ہے اور اس سے بیج بنتا ہے

2- درج ذیل میں درست جواب پر دائرہ لگائیں۔

- i- پودے کا جو حصہ بیج بناتا ہے:

(الف) تنا	(ب) جڑ
(ج) پتا	(د) پھول
- ii- جب شہد کی مکھی کسی پھول پر بیٹھتی ہے تو:

(الف) بیج اس کے جسم سے چٹ جاتے ہیں۔	(ب) کونز اس کے جسم سے چٹ جاتی ہیں۔
(ج) پولن گریز اس کے جسم سے چٹ جاتے ہیں۔	(د) پھل اس کے جسم سے چٹ جاتے ہیں۔
- iii- کون سی ساخت پولن گریز کی اووری تک سپرمز لے جانے میں مدد کرتی ہے؟

(الف) کاٹی لیڈن	(ب) کارپل
(ج) پولن ٹیوب	(د) بیج

-iv پھول کا چمکواں حصہ ہے:

(الف) سپیل (ب) سٹیم

(ج) اووری (د) سٹما

-v اے سیکسویئل ریپروڈکشن میں حصہ لیتا ہے/ لیتے ہیں:

(الف) دوگبیٹس (ب) ایک ہی آبائی پودا

(ج) صرف ایک نر جنسی سیل (د) فرٹیلائزیشن

-3 مختصر جوابات دیں۔

-i اے سیکسویئل اور سیکسویئل ریپروڈکشن میں فرق واضح کریں۔

-ii پھول کے نر اور مادہ حصے کون سے ہیں؟

-iii پولی نیشن کی تعریف کریں۔

-iv چند ایک پولی نیشن کے نام لکھیں۔

-v سپرم اور انڈہ کی تعریف کریں۔

-vi بیج کا کون سا حصہ ابتدائی جڑ بناتا ہے؟


-4 پودوں میں پولی نیشن پر تفصیلی نوٹ لکھیں۔

-5 پودوں میں فرٹیلائزیشن کی وضاحت کریں۔

-6 بیج کی ساخت بیان کریں۔

-7 پھل پر نوٹ لکھیں۔

-8 پھول کے حصے لیبل کریں اور ہر حصے کا فعل لکھیں۔



_____ 1

_____ 2

_____ 3

_____ 4

مزید معلومات کے لیے وزٹ (Visit) کریں۔

- en.wikipedia.org/wiki/plant_reproduction
- <http://www.desktopclass.com/education/9th-10th/seed-and-fruit-formation-10th-biology-lesson-16-4.html>

کمپیوٹر لنکس